

LAL FAPA NAUPANG

VÂNTLÂNG: Kan intanpui tlâng thîn.

CHÂNGVAWN: “Ûnâu angin inhmangaih tawn theuh rawh u,” (Rome 12:10, ICB).

Chhiâr Tûr: 2 Lalte 11; Zâwlneite leh Lalte, (2nd Edition, 2014), pp. 186, 187..

Zirlai Tum: Naupangte Chuan:

- Invênghim tûrin mi dangte an tanpui thei tih **hria a**,
- Dinhmun derthâwnga dingte lainatna **thinlung pûin**,
- Dik lo taka tih tuârte chhan tûrin an **ding chhuak ang**.

Thuchah: *Pathian chhûngte zîngah chuan, inhmangaihin kan invênghim tawn thîn.*

Nangmah âia lian/upa zâwkte tihduhdahah i tang tawh ngai em? Nangmah chhantu awm se i ti thîn em? Lal fapa Joas-a pami chuan chutiang chuan a tihsak a ni.

LAL FAPA Joas-a chu Juda lal inah a chêng a. Mahse, ani chu lal fapa a ni nâin, amah vêng himtu tûr a mamawh tlat mai. Lalnu soal tak Athali laka vênhim a ngai a ni. Lalnû Athali kha nunrâwng leh chimawm deuh mai a ni a. Joas-a chu lal lo la ni tûrin a duh lo. Mahse nausên mai a la nih avângin Lalnû Athali lakah chuan mahni a la invêng him thei bawk sî lo va. Chuvâng chuan amah vêng him leh enkawl tûrin Pathianin mî tû emaw a rawn tîr ta a ni.



Joas-a nî Jehosheba-i chu a pasal leh puithiam ni bawk, Jehoiada nê tempul-ah an chêng a. Ani chuan Pathian thû âwihin Joas-a chu lalnu nunrâwng tak lakah chuan a vêng him a. Jehosheba-i chuan a rûktêin Joas-a leh a awmtunû chu tempulah a thukrû a. Amah leh a pasal chuan an mutna pindanah an thukru tlat a ni.

Kum ruk chhûng chu a nî Jehosheba-i leh a pami Jehoida-te nûpa chuan an thukrûin an châwm a. A rûktêin lal la ni thei tûrin thil an zirtîr thîn a. Tûnah chuan mipa naupang a lo ni vê ta a. Engtik hunah emaw chuan Israelte chungah ro a la rêl ang tih Joas-a chuan a inhria a ni.

A tâwpah chuan chû nî chu a lo thleng ta ngê ngê a. Joas-a chu kum

7-a upa a lo ni vê ta a. A pamî Jehoiada chuan lala siam hun ni tawhin a hria a. Jehoiada chuan sipai hotûte chu tempul-ah a ko khâwm a. An hnênah chuan, “Lal fapa Joas-a hi a la dam a. A nî Jehosheba-i nêh hian kum ruk chhông chu Lalnu Athali lakah a rûka enkawlin kan lo vêngnim ngar ngar a ni. Tûnah chuan lalnû laka vên him chu nangnî hnâ a ni ta e. Lal ni tûra Joas-a lallukhum khumtîr a hun ta a ni,” tiin a hrih a.

Sipaite chuan remtîin, an phûr khawp mai a. Anni pawh hian lalnû sualzia chu an hre vê a. Joas-a kalna apianga vêng him tûra a bula awm zêl tûrin an intiam a.

Chumi hnû lawkah chuan, puithiam Jehoiada chuan Joas-a chu tempul aţangin mipui hmuh theih tûrin pawns lamah a hruai chhuak a. An lo intiam tawh ang ngêi khân, sipai rualte chuan Joas-a chu vêng him tûrin an din hual khup a.

Puithiam Jehoiada chuan hriak rimtui chu Joas-a lû-ah a thih a. Dân bu copy chu a pe bawk a, tichuan lal a ni tih an puâng bawk a. Puithiam Jehoiada'n Joas-a lallukhum a khumtîr lai chuan mipuite chuan ngâwi rengin an lo thlîr tshuap mai a. A khumtîr zawh vêleh, mipuite chuan hlim takin, “Lalber dam reng rawh se! Lalber dam reng rawh se!” tiin ring takin an âu ruâl duâl duâl a. Tâwtawrâwtpûten ring takin an tâwtawrâwt an hâm a, zâipawlte pawhin fakna hlâ an sa ruâl duâl duâl bawk a.

Lalnû Athali chuan an âu thâwm chu a lo hria a. Hmanhmawh takin tempul lamah chuan a lo kal nghâl a. Tûn lawka lallukhum an khumtîr tâk mipa naupang chu a hmû â! A thin a tshâwng kher mai. A thin a rim êm êm mai bawk a. Sipaite thû pên, Joas-a chu hruai bo tûrin a ti a. Mahse, sipaite chuan amah chu an hruai bo ta zâwk a. Lalnû-ah a tşang zui zêl thei tawh lo vang.

Joas-a chu a him ta a, Israelte chungah ro a rêl zui ta zêl a. A pami Jehoiada leh a nî Jehosheba-ite chu kum khâ leh chen amah vêng him leh enkawl tûrin Pathianin a kaihruai a ni tih a hria a. Jehoiada dam chhông zawng chuan Joas-a chu lal tşha tak a ni reng a. A mîte chu Pathian hriatna lamah a kaihruai a.

Keini pawh hian nausên leh naupang la têt deuhthe hi kan vêng him vê thei a. Tşha tak leh him takin kan vêng tşhin tûr a ni. Dimdâwih takin kan infiampui thei a. A fâte kan vên him leh tşha taka kan enkawl hian Pathian thû kan zâwm tihna a ni.

TÌH TÛR LEH SAWI TÛR

Sabbath Châwnhû: Tûn kâr nî tinin, zirlai hi chhiar ho tşhin ula, heta zaizir dân târlan ang hian in ti tşhin dâwn nia:

Ûnaupa Mipa naupang kâwk la.



Leh ûnaunû angin hmeichhe naupang kâwk la.



Inhmangaih Âwmah bân dah kawkalh la.



Tawn theuh rawh u Mi dangte kâwk la.




Rome 12:10 kutpah thlawpin, kâu leh la.



Sunday: In fâte chu an Sabbath sikul lama Paper People Chain an siam kha an ðhian dangte hnêna pe tûrin fûih ula, chutah Joas-a chanchin hrilh ang che u. (A nih loh leh, chepthlâin, mâwi takin in cheipui dâwn nia.)

Ring taka sawitûr tûr: **“Pathian chhûngte zîngah leh kan kohhranah inhmanghaihin, kan invêng tawn theuh ðhîn!”**



Thawtannî: 2 Lalte 11 chhiarin, naupang hriatthiam theih tûrin in hrilhfiahsak dâwn nia. Inzawh tûr: “Joas-a kha tempulah kum eng zât nge an thuhrûk? Tûin nge thukrû? Kum 7 a lo nih khân engtin nge an tih? In nautê kha thukru vê lawk ula, muâng chângin 7 thleng in chhiar vê dâwn nia. Zawng hmu leh ula. **Inzawh tûr:** Kum eng zât nge i nih? Kum 7 tling tûrin kum eng zât nge la ngai? Kum 7 chhûng zet thuhrûk nih kha Joas-a tân eng ang nge a nih i rin? Nambar 7 thleng chhiarpui ang che.

Thàwhlehnî: A remchân chuan nangmâ vênna hnuaiyah anmahni âia naupang zâwkte infiamtui tûr ang che. An âia naupang zâwkte ðanpui leh vênhim/enkawd dân kawngte hrilh la. Inawmlem leh an khalh atân ransa/nungcha lem siam sâte entûr la. Chûng nungchâ leh ransâte hmangaih leh vênhim dân kawngte hrilhin, tih dân tûr zirtûr ang che. Ransâte kan duât leh vênhim âia nasa zâwka mi dangte kan vênhim a tûl dân chungchâng pawh i hrilh dâwn nia.

Nilâinî: I fâ chu mi dang a vêng him lai lem ziak tûrin ðanpui la. Mi lem sîr vêlah chuan hmêl hlim tak pû milem têt têt in ziak thliah dâwn nia. Nangni pawh in la têt laia mi dangin an vên him ðhin dân che u chungchâng in hrilh vê dâwn nia.

Níngānî: Nautê bengchheng lo leh hlim taka awmtûr dân chungchâng hrilh la. Nautê bengchheng lo leh him taka vên dân tûr chu nautê lem hmangin tih chhintûr ang che. Inzawh tûr: Jehosheba-i leh Jehoiada-te nûpâ khân Joas-a kha a bengchhen loh leh him nân engtin nge an tih ðhin in rin? Joas-a him theih nân tûin nge lo ðanpui vê ðhîn? Nangni, tûnlai hian tûin nge vêng him ðhin che u? Naupangte chu lallukhum lem siampuiin, in cheipui bawk ula, naktûk lam atân in dah ðha rih dâwn nia.



Zirtâwpnî: Hê Bible thawnthû hi in chhûngkuain lemchanah hmang ang che u. Nimin lama lallukhum in siam kha in fâ chu ‘khumtûr’ ang che. In chhûngkua vêng him tûra Pathianin mî a rawn tih ðhin avângin lâwmthû sawi ang che u. A theih chuan hê hlâ hi sa ho ang che u: “Plenty of Room in the Family” (*Little Voices Praise Him*, no. 248).